

## **Kanta Para Asda iMajukayong Ey Mandayow An Apudyus**

**Apu, niippun patinggan sey mangikankanta-ak  
assey layadnu ey ajipun ambalbaliw.  
Ipa-agammok asda tagu  
ya urey as dasey an-oro-oros ey ganakda  
sey kinamataleknu.  
(Salmo 89:1)**

**Nauy ey kankantan da iMajukayong ey andayow an Apudyus at na-ara  
sey tununa as dasey kankanta ey English unnu Tagalog. At dakumpun  
nauy as ustu ey 'translation.'**

# Sey vilang Ey Nibatugan Sey Kankanta

No. Sey Saradna

- 1 Midayowka Apudyus ey Kangatuwan (Holy, Holy, Holy)
- 2 Tuttuwa sey Layadnu (Great Is Thy Faithfulness)
- 3 O Apudyus Amud sey Masda-awak (How Great Thou Art)
- 4 Dayow an Cristu (Glory To His Name)
- 5 Midayow As Apudyus Gapu Assey Kingwana (To God Be The Glory)
- 6 Midayow Ngadan Jesus (All Hail The Power Of Jesus Name)
- 7 Jesus Anggey Manjinuwak (Higher Ground)
- 8 Dayawon Taku As Cristu (I Will Sing Of My Redeemer)
- 9 Cristu Sey Idayowku (I Just Came To Praise The Lord)
- 10 Dayawon Taku As Jesu Cristu (Praise The Saviour Ye Who Know Him)
- 11 Apudyus Ey Kangatuwan
- 12 Dayawon Taku As Cristu
- 13 Ili Ey Niippun Vilangna (O Little Town Of Bethlehem)
- 14 Sey Namangu Ey Nangngor (The First Noel)
- 15 Madngor Kankantan Da Enjel (It Came Upon A Midnight Clear)
- 16 Manragsak Amin Ey Tagu (Joy To The World)
- 17 Jingngorni Da Enjel (Angels We Have Heard)
- 18 Assey Maliyam (Silent Night)
- 19 Mankankanta Dasey Enjel (Hark The Herald Angels Sing)
- 20 Allaylayad Taku (O Come All Ye Faithful)
- 21 kankanta Assey Christmas (I Heard The Bells)
- 22 Niyanakan Cristu (Himig Ng Pasko)
- 23 Dayawonni Sika Apu
- 24 Ma-am-amung Taku Ey Mandayow (We Are Gathering Together Unto Him)
- 25 Mandayow Taku An Apudyus (Praise The Lord Together)
- 26 Siyana Ey Ag-agow (Psalm 118:24) (This Is The Day)
- 27 Midayow As Apudyus (O Magnify The Lord)
- 28 Manyamanta An Jesus (I Will Enter His Gates)
- 29 Layad Apu (The Joy Of The Lord)
- 30 Sika Apu (Unto The O Lord, Psalm 25:1)
- 31 Natattagu As Apu Jesus (Alive, Alive)
- 32 Apudyus (In His Time)
- 33 Nauy Sey Dawatok (Sweet Hour Of Praise)
- 34 Luwaru (Sweet Hour Of Praise)
- 35 Niippun Vurun Kama An Jesus (What A Friend We Have In Jesus)
- 36 Ama Apudyus
- 37 Salamat An Sika Apu (Tanging Alay)
- 38 Ipuhut Dakani Jesus (Saviour Like A Shepherd)
- 39 Sey Kingwan Apudyus (Ti Cari Ti Dios)
- 40 Jesus Sey Mangurnus (Jesus Is The Answer)
- 41 Ajim Saun Man-awidan (Pass Me Not)
- 42 Pammatik Pakasdorom (Just A Closer Walk With Thee)
- 43 Apudyus Ampaturungak (Guide Me O Thou Great Jehovah)

- 44 **Sey Krus Ey Nilansa-an Jesus** (The Old Rugged Cross)  
 45 **Kina-asiyanak** (He Touch Me)  
 46 **Ad Calbaryu** (At Calvary)  
 47 **Pamla Saun Piliyun** (Why Have You Chosen Me)  
 48 **Pi-uk Ey Ul-ulliton** (I Love To Tell The Story)  
 49 **Ey Sana’y Timpu** (In Moments Like This)  
 50 **Apu Anna-ak** (My Lord Here Am I)  
 51 **Vilin Cristu**  
 52 **Manserviyak An Sika** (I Will Serve You)  
 53 **Ambaru’y Damag** (I Will Sing The Wondrous Story)  
 54 **Tudtjuwan Taku Amin Ey Tagu** (Rescue The Perishing)  
 55 **Mantalekak An Jesus** (I Just Keep Trusting My Lord)  
 56 **Turnuk Ey Mamati An Jesus** (I Have Decided To Follow Jesus)  
 57 **Mansigab Sey Daran Ey Umuy An Apudyus** (It’s Not An Easy Road)  
 58 **Viyag Assey Luta** (Tune: Old Black Joe)  
 59 **Nu Awad Basuryu**  
 60 **Ajik pun Dakayu Man-awidan** (Heb. 13:5)  
 61 **Sey Gingan Apudyus** (The B-I-B-L-E)  
 62 **Sey Nanga-an Basurku** (Nothing But The Blood Of Jesus)  
 63 **Jesus Sey Daran**  
 64 **Ipiyarta An Apudyus Long-agta** (Faith Mighty Faith)  
 65 **Sey Baryan Cristu** (The Family Of God)  
 66 **Imvilangak An Apudyus** (Freely, Freely)  
 67 **Jesus S’ya Sey Ari** (He Is Lord)  
 68 **Vurunku’s Jesus** (Walking With Jesus)  
 69 **Awad Imvilin Apudyus**  
 70 **Tugun Asda Amin Ey Tagu** (Tune: Green Berret)  
 71 **Pastor Taku Jesus Cristu** (He Lead Me By Still Water)  
 72 **Siyana Sey Makwa**  
 73 **Gapu’s Layadna** (If That Isn’t Love)  
 74 **Niippun Miyisuwan** (For Ye Shall Go Out)  
 75 **Gapu’s Layad Apudyus** (For God So Love The World)  
 76 **Jesus Sey Ustu’y Vurunku** (Jesus Is My True Valentine)  
 77 **Kanan Gingan Apudyus** (Jesus Loves Me)  
 78 **Sey Angatod As Kapnikan** (Sey Angatod As Kapnikan)  
 79 **Pi-un Jesus Amin Tagu** (Jesus Loves The Little Children)  
 80 **Naragsak Ey Ag-agow** (What a Day That Will Be)  
 81 **Awad Ambaru Ey Damag**  
 82 **Amud Pey Ajitaku Agammu** (Tempted And Tried)  
 83 **Awad Usa Ey Lugar**  
 84 **Ajipun Mabayag Viyag Assey Luta** (This World Is Not My Home)  
 85 **Ajikayu Madanagan** (John 14: 1-2)  
 86 **Nu Jumatong Ta’d Ngatu** (When We All Get To Heaven)  
 87 **Ambaru Ad Ngatu** (Sweet By Sweet)  
 88 **Vina-arna Jesus Anakna** (Because He Lives)  
 89 **Agammuyu As Jesus** (Everybody Ought To Know)  
 90 **Ngan Sey Maryad** (The Happy Day Express)  
 91 **Kaskasda-ow Sey Dagun Apudyus** (Amazing Grace)

- 92 Vilangum Vindisyun Jesus An Sika** (Count Your Blessing)  
**93 Ikantak Ambaru Ey Damag** (I Will Sing The Wondrous Story)  
**94 Amud Sey Layad Apudyus** (The Love Of God)  
**95 Sey Layad Apudyus An Jitaku Ey Tagu** (Tune: Baleleng)  
**96 Amud Layad Apudyus An Jitaku**  
**97 Innatudku Viyagku An Dakayu** (I Gave My Life For Thee)  
**98 Isukuk Viyagku** (I Surrender All)  
**99 Jesus Anggey Namnamak** (The Solid Rock)  
**100 Piyarum Ya Dongron** (Trust And Obey)  
**101 Amud Sey Basurku** (Just As I Am)  
**102 Jesus Inta Manpaturungan** (A Shelter In The Time Of Storm)  
**103 Dakor Kavi-ilan Jesus** (A Mighty Fortress)  
**104 Amin Ey Ko-ok** (Each Step I Take)  
**105 Ajika Majismaya** (Dica Maupay)  
**106 Sigurajuwak Ey Mijugan Jesus** (Blessed Assurance)  
**107 Iba-ar Apudyus Dasey Mamati**

## **Midayowka Apudyus Ey Kangatuwan**

(Holy, Holy, Holy) Key of: Eb 4/4

Midayowka Apudyus ey kangatuwan,  
s'ya ikankantani sey dayowni'n sika.  
Midayowka Apudyus, kumadaguka,  
Sika midayow assey inggana.

Midayowka Apudyus, tagum mandayowda.  
Amin sasantu sika idayowda.  
Urey vus dasey enjel, sika idayowda,  
manlikkadangda sumangu'n sika.

Midayowka Apudyus, sika sumarak.  
Tagu nakabasur sika kamangonda.  
Sika anggey Apudyus sey kangatuwan,  
mannakabalin, kumadagu, maryad.

Midayowka Apudyus, sika amin nangwa.  
Langit ya luta sika idayowda.  
Midayowka Apudyus, mannakabalinka,  
Sika midayow assey inggana.

## **Tut-uwa Sey Layadnu**

(Great is thy Faithfulness) Key of: Eb 3/4

Tut-uwaka'y vurun, Jesu Cristu.  
Mapiyarka, 'jika miyis-isu.  
Ajika ambaliw, 'jika tumeynan.  
As vinigavigat ey sissiya.

koros:

Tut-uwa layadnu, tut-uwa layadnu.  
Vinigavigat dagum magiknak.  
Amin ikataguk at innatudnu.  
Tut-uwa layadnu, sika Apu.

'Sey dagun, agilid, ya iya-ani,  
init, vuran, vituwon ad ngatu,  
avunanda sey kina-Apudyusnu.  
Urey vus dakayu avunanyu.

Pakawanun vurun, s'ya pi-un Cristu.  
Urey ansigab at ko-on dallu.  
Urey jitaku at pinakawanna.  
S'ya sey ko-on nu maryadta an s'ya.

**O Apudyus Amud Sey Masda-awak**  
(How Great Thou Art)

O Apudyus amud sey masda-awak,  
no ilak amin ambaru'y kingwam.  
Nu somsomkok nu ngan annum ey nangwa,  
kavi-ilam s'ya ipi-ilada.

koros:

Ikankantak sey dayowku'n sika.  
Midayowka, midayowka.  
Ikankantak sey dayowku'n sika.  
Midayowka, midayowka.

Kaskasda-ow dasey kingwan Apudyus.  
Imba-arna anakna niikrus.  
Natuy siya, nivukvuk sey darana.  
Gapu's basurku s'ya ingkatuyna.

Assey sana sika Jesus sey Apuk.  
Isukuk an sika sey viyagku.  
Amin ey pi-um at s'yaji sey ko-ok.  
Tey sika dallu ampaturungak.

## **Dayow An Cristu**

(Glory To His Name) Key of: Ab 4/4

Assey krus nilansa-an Jesus.  
Viyagna s'ya sey imbayadna.  
Basurku sey pinakawanna.  
Dayow an Cristu.

koros:

Dayow an Cristu.  
Dayow an Cristu.  
Basurku sey pinakawanna.  
Dayow an Cristu.

Basurku vinayadan Cristu.  
Assey krus nangikaruwana,  
gapu assey amud layadna.  
Dayow an Cristu.

Atyén mamati taku'n Cristu,  
ta aji taku miballu,  
assey apuy ad imfernu.  
Dayow an Cristu.

Nu na-awatam layad Cristu,  
Isukuk v'yagnu sipupusu.  
Kataguwam at umambaru.  
Dayow an Cristu.



## **Midayow As Apudyus Gapu Assey Kingwana**

(To God Be The Glory) Key of: Ab 3/4

Midayow's Apudyus gapu's kingwana.  
Gapu's layadna, Jesus innatodna.  
S'ya natuy as bayad sey basur taku.  
Amin ey maryad, sarakniban Cristu.

koros:

Midayow, midayow, Apudyus ad ngatu.  
Midayow, midayow, allaylayad taku.  
Jesus sey ayun ey umuy'n Apudyus.  
At midayow s'ya gapu's sey kingwana.

Darana, nivukvuk 'sey natuyana.  
Amin da mamati mijugada'n s'ya.  
Urey ngan ey basur pakawanuna.  
No isuku viyag an Jesus Cristu.

Nabalor kingwana asda taguna.  
Jesus anakna nangatod viyagta.  
Ya s'ya sey nangatod ragsak ya talna.  
Sin-umamud nu Jesus mijug-anta.

## **Midayow Ngadan Jesus**

(All Hail The Power Of Jesus Name) 4/4

Jesus, midayow ngadanna, enjel 'likkadangda.  
Kuruna-an taku's Jesus tey s'ya sey man-Ari.  
Kuruna-an taku's Jesus tey s'ya sey man-Ari.

Jitaku ey tagu'n Jesus, sin'vutna jitaku.  
Dayawon taku as Jesus, tey s'ya Ari taku.  
Dayawon taku as Jesus, tey s'ya Ari taku.

Amin tagu assey luta, mandayowda an s'ya.  
Losanda s'ya ikankanta, amud pey layadda.  
Losanda s'ya ikankanta, amud pey layadda.

Amin tagu assey luta, 'likkadang sangona.  
Dayow atjunda an siya, ta s'ya dayawonda.  
Dayow atjunda an siya, ta s'ya dayawonda.

**Jesus Anggey Manjinuwak**  
(Higher Ground) Key of: Ab 3/4

Jesus anggey manjinuwak.  
Nangatod as vummaruwak.  
Basurku pinakawanna.  
Langit umuyak mijuga.

koros:

O Apudyus turunganak,  
pammatik nu kumapuyak,  
ta sika sey mijuga-ak,  
nu mapungpung kataguwak.

Urey amud jumismaya,  
turnuk pammatik an sika.  
Sika anggey sey dayawok,  
vinigavigat s'ya ko-ok.

Itudtujem Jesus ko-ok,  
kanayun assey ambaru,  
tey amud pey ka-awisan,  
ta ajiyak pun milaw-an.

Jesus anggey tutun-ujuk.  
Sey vilinna s'ya patiyuk.  
Sika anggey sey sosomkok,  
Ya sika anggey dayawok.

**Dayawon Taku As Cristu**  
(I will Sing Of My Redeemer) 9/8

Dayawon taku as Cristu.  
Sinarakniban jitaku.  
Natongtong-ag adCalbaryu,  
gapu's layadna'n jitaku.

koros:

Dayawon taku as Cristu,  
vinayadana basur taku.  
Manyaman taku an siya,  
gapu assey kingwana.

Turnun taku ey mamati,  
ya patiyun sey vilinna,  
tey awad sey nisagana,  
angkuwataku'y gungguna.

## **Cristu sey Idayowku**

(I Just Came to Praise the Lord)

Cristu sey idayowku.  
Cristu sey idayowku.  
Dayawok kina-Apudyusna.  
Cristu sey idayowku.

koros:

Gapu's amud layadna,  
innatudna'y long-agna.  
Gapu's amud layadna,  
insuruna'y makwa.  
At sey kanan Cristu,  
Awad s'ya's dor-ag ku.  
Dayawok Jesu Cristu.  
Manyamanak an Cristu.  
Manyamanak an Cristu.  
Ya s'ya anggay sey idayowku.  
Manyamanak Cristu.

Pi-uk mansirvi'n Cristu.  
Pi-uk mansirvi'n Cristu.  
Dayawok kina-Apudyusna.  
Pi-uk mansirvi'n Cristu.

Mamaryadak an Cristu.  
Mamaryadak an Cristu.  
Ya s'ya anggay sey idayawku.  
Mamaryadak an Cristu.

## **Dayawon taku As Jesu Cristu**

(Praise The Saviour Ye Who Know Him) 3/4

Dayawon taku as Cristu, jitaku'y mamati an s'ya.  
Niippun miyis'wan layadna asda taguna.

S'ya anggey sey Apu taku, jitaku sey agammuna.  
Niippun mangabak an jita, tey awad siya.

Tuntun-ujun taku siya, tey ajina teynan jita.  
Urey ngan dasey sumanga, at abakuna.

Jesu Cristu ey Apuni, sika sey tutun-ujunni.  
Sika anggay patiyunni, ya dayawunni.

Sey iggownu, inggow kani, sey ibagam s'ya ko-onni.  
At amin dasey impustam, at angkuwani.

## Apudyus Ey Kangatuwan

Apudyus ey kangatuwan, s'ya nangwa asda amin.  
Sigud ey awad siya nanipud assey saradna.  
Jesu Cristu ey anakna, sigud ey Apudyus siya,  
Nambalin s'ya as tagu, inyanak Virgin Mary.

Gapu's amud ey layadna, ummali s'ya assey luta.  
Ta sarakniban jitaku assey amin basur taku.

Amin taku ey tagu, losan taku vummasur.  
Aji taku mijuga an Jesu Cristu'd langit.

Innatudna sey long-agna, ta siya sey majusa,  
ya assey natuyana s'ya bayad sey basurta.

Mikatlu pun ey ag-agow natagu avus siya.  
Asi at umuy'd langit, adjuwan sey nangila.

Sey anongos imbagana as dasey pasurutna,  
Siguraju ampuuli mangara asda namati.

Amin dasey namati, da jiyuy sey arana,  
Ya amin ey marangsit da jiyuy sey jusa-una.

## **Dayawon taku as Cristu**

Dayawon taku's Cristu, jitaku ey mamati'n s'ya.  
Ikanta taku ngadanna ey mindayow an s'ya.

Man-asibagbaga taku ya mantinnurung taku,  
ey mangwa asda pi-una tey s'ya maryadana.

Majugjug-an 'gammu taku nu dongron taku tugunna,  
ta awad ikasdor taku, mangwa as pi-una.

Midayow's Jesu Cristu, vilinna patiyun taku,  
kanayun as vumaruwan s'ya sey ko-on taku.

Ko-on taku vilinna, tey s'yaji mangimpi-ila,  
ey as Jesus Apu taku s'ya dayawun taku.



## **Ili Ey Niipun Vilangna**

(O Little Town of Bethlehem) 4/4

Ili ey niipun vilangna, ili ad Bethlehem,  
s'yaji niyanakan Ari, Ari Jesu Cristu.  
Nabayag inu-ulleyda sey jumatongana.  
Losan ey kaili-ili, turungana jida.

Niyanak as Jesu Cristu, inyanak s'ya'n Mary.  
Losan tagu nasuyupda, vinantayan enjel.  
Losan enjel mandayaw, dayawonda's Cristu.  
Losan maila ad ngatu, Jesus idayowda.

Nalingban 'sey lavi saji, sey niyanakan Jesus.  
Niipun nagiknan da tagu, awad as Apudyus.  
Inggana assey sana, amud pey da tagu,  
niipun ogon agamma, ummali as Cristu.

Ipadngor taku sey damag, damag panggop an Jesus.  
Dongronda losan ey tagu, dasey kingwan Apudyus.  
Innatudna anakna, bayad basur taku.  
Nu patiyun taku' s Cristu, umuy taku'n Apudyus.

## Sey Namangu Ey Nangngor

(The First Noel) 3/4

Da namangu'y nangngor imbagan enjel,  
pastor ey ambantey 'sey karneruda.  
Jingngorda ey niyanak as Jesus,  
assey s'yaji'y lavi ad Bethlehem.

koros: Dayawun taku, dayawun taku ,  
Jesus ey Arin amin ey tagu.  
Dayawun taku, dayawun taku ,  
Jesus ey Arin amin ey tagu.

Lummuswa avus assey timpu saji,  
sey natkon ey vittowun niila'd ngatu.  
Intujuna sey iggow Jesus.  
At inunud dasey nangkangatu'y tagu.

Indasanda turu anak saji'y Jesus.  
Innatodda an s'ya dasey angkangina.  
Indayowda da jiyuy an Jesus,  
tey immatunanda ey narpu'n Apudyus.

**Madngor Kankantan Da Enjel**  
(It Came Upon a Midnight Clear) 6/8

Madngor kankantan da enjel,  
kanta'y niippun anongna.  
Sey kantada, ibagana,  
ey awad kalluswa.  
Siya sey Ari assey luta.  
Ad langit sey narpuwana.  
Dodongron amin ey tagu,  
da enjel mangkanta.

Da enjel narpu ad daya,  
ummalida 'sey luta.  
Ambaru damag kantada.  
Tagu dodongronda,  
sey kantan da enjel anna.  
At 'mud pey nasda-awanda,  
assey ambaru'y kantada,  
tey awad namnama.

Makwa assey luta anna,  
kanan dasey provita.  
Muursan amin mi-ila  
nu an-ulin siya.  
Miyatub langit ya luta,  
nu jumatong sey timpuna.  
S'ya sey mangikanta-anda,  
Kantan da enjel anna.

## **Manragsak Amin Ey Tagu**

(Joy to The World) 2/4

Manragsak amin ey tagu.  
Jummatong as Cristu.  
Dongron taku ibagana,  
ya patiyun taku siya.  
Ko-on sey kanana.  
Ko-on sey kanana.  
At talna, talna sey atjuna.

Manragsak amin ey tagu.  
As Cristu sey Apu.  
Idayowda sey tureyna.  
Ambaru sey kingwana.  
Maryad s'ya'n jitaku.  
Maryad s'ya'n jitaku.  
Vumar' wan, vumar' wan indatongna.

Lintogna pasig ambaru.  
Patiyun Cristianu.  
Vumaru sey somsomokda,  
nu mamatida an siya.  
Ya s'ya ipatigda.  
Ya s'ya ipatigda.  
'Mod layad, 'mod layad ey lumuswa.

Niippun ogon alluruwa.  
Ligat ampatingga.  
Vumaruwan indatongna.  
Amin at vindisyunana.  
Dasey maryad an siya.  
Dasey maryad an siya.  
At ragsak, ragsak as inggana.

## **Jingngorni Da Enjel**

(Angels We Have Heard) 4/4

Jingngorni dasey enjel, mankantada ad angtu.  
Mikikantada avus, amin tagu'n Jesu Cristu.

koros:

Mida.....yow, as Apudyus ad ngatu.

Mida.....yow, as Apudyus ad ngatu.

Ngan da namangu'y nangngor? Jida dasey ampastor.  
Da enjel mankankanta, 'wad as Jesus kalluswa.

Bethlehem niyanakana, Ari taku's inggana.  
Jesu Cristu'y Apudyus, ummali narpu'd ngatu.

## **Assey Maliyam**

(Silent Night) Key of: C 6/8

'Sey maliyam, 'wad usa'y lavi,  
niyanak as Jesus.  
Nambalin ey usa'y tagu.  
S'ya sey narpu'n Apudyus.  
Dayawun taku s'ya.  
Dayawun taku s'ya.

Ummugyatda, da ampastor  
Nangil-anda dasey enjel,  
tey ampaway saji lavi.  
Imbagada awad Ari.  
Niyanak as Jesus.  
Niyanak as Jesus.

## Mankankanta Dasey Enjel

(Hark the Herald Angels Sing) Key of: F 4/4

Da enjel mankankanta,  
‘wad Ari ey kallaswa.  
Talna sey indatogna,  
basur pakawanuna.  
Tagu allaylayadda,  
urey enjel ad daya  
Jesus Cristu’y lummuswa.  
Da enjel mankankanta.  
Jesus s’ya idayowda.  
Ari s’ya as inggana.

Inyanak virgin Mary,  
Jesus sey inngadanda.  
Lummuswa’y anong taku,  
Nivurun asda tagu.  
Isuruna ko-on taku,  
Ey mikatagu an s’ya.  
S’ya kangatuwan ad ngatu,  
Ari s’ya as inggana.  
Da enjel mankankanta,  
Jesus s’ya idayowda.

Kinangatu tinaynana,  
gupu’s amud layadna.  
Kataguwan indatongna,  
viyag niippun pungpungna.  
Mamati taguwuna,  
ta mijugada an s’ya.  
Da enjel mankankanta,  
Jesus sey idayowda.  
Amin tagu mankanta,  
Jesus vus idayowda.

## **Allaylayad Taku**

(O Come All Ye Faithful) Key of: Ab 4/4

Allaylayad taku tey ummali's Cristu,  
ummali assey luta'y narpu ad angtu.

Jesus ey Ari, Arin amin tagu.

Idayow taku siya.

Idayow taku siya.

Idayow taku siya,

Ari ey Jesus.

Dayawunda tagu,dayawunda siya,  
dayawunda as Jesus, anak Apudyus.

Nambalin tagu ummali'n jitaku.

Idayow taku siya.

Idayow taku siya.

Idayow taku siya,

Ari ey Jesus.



## **Kankanta Assey Christmas**

(I Heard the Bells) 4/4

Madngor kankanta assey Cristmas ey manturey as Apudyus.  
Abakona amin lawingan ya muurnusda sey tagu.

At nabayag sey nangngorak sey imbagan dasey enjel.  
Imbagada muurnusda, amin tagu assey luta.

Antotokarak ey anmok, gumman saji urnus luta.  
Umam-amud dasey guru, niippun urnus luta anna.

Da-an atpey manturayan Jesus assey luta anna.  
Kasin umali asi-at maurnus amin ey tagu.

S'yaji sey mangipi-il-an Jesus as kavi-ilana.  
Iballuna amin lawingan, amin tagu muurnusda.

## **Niyanakan Cristu**

(Himig ng Pasko)

Nu jumatong timpu'n Agilid,  
somsomkon niyanakan Cristu.  
Allaylayad amin da tagu,  
man-manmok niyanakan Cristu.

koros:

Jesus sika midayow,  
assey inarga-argow.  
Assey kataguwanni,  
sika sey namnamani.

Lummuswa vituwon ad ngatu,  
sinyar sey niyanakan Cristu.  
Inunud nangkangatu'y tagu,  
nangatud nangina'y regalu.

Sey gadtok sey ummaliyana,  
gapu assey amud layadna,  
ey mangitudtuju's da tagu  
daran umuy an s'ya ad ngatu.

As Jesus sey nangimpi-ila,  
layad niippun miyisuwana.  
Basur taku vinayadana,  
mikatagu taku's inggana.

## **Dayawunni Sika Apu**

Dayawunni sika Apu, Apudyus, kangatuwanka.  
Kingwam amin ey mi-ila, midayowka as inggana.

Kingwam dasey vituwon, kingwam amin ey vilig.  
Kingwam avus dasey beybey, ya kingwam amin ey miila.

Piniyarnu sey surag, mangibaga assey vuran.  
Piniyarnu vus sey init ey kamang sey ag-agow.

Kingwam vuvun assey vilig, uminumanda losan.  
Insaganam da kanon amin awad assey tarun.

Sika nangatod as udan, as lumtakan sey mura.  
Amin awad assey luta, ingkagasmoknu ey nangwa.

Sika nangatod angusda, amin titit ya tagu.  
Niippun matagu nu mi'dka tey sika amin sey nangwa.

Da enjel ey masumkan, jida sey babàarum.  
Kingwam tagu ey anungnu, kon nan-awidanda sika.

Kon gapu's amud layadnu, imba-arnu sey anaknu.  
Mangisuru asda tagu, anturung assey vuruynu.

Sey gingam sey unujunni, siya anggey patiyunni.  
Sika anggey dayawunni, tey sika anggey Apudyusni.

## **Ma-am-amung Taku Ey Mandayow**

(We Are Gathering Together Unto Him) Key of: Bb

Ma-am-amung taku ey mandayow.  
Ma-am-amung taku ey mandayow.  
As Cristu siya sey dayawonda tagu.  
Ma-am-amung taku ey mandayow.

Dayawun taku's Jesu Cristu.  
Dayawun taku's Jesu Cristu.  
As Cristu siya sey dayawunda tagu.  
Dayawun taku as Jesu Cristu.

**Idayow Taku An Apudyus**  
(Praise the Lord Together)

Losan taku ey mandayow  
An Apudyus,  
An Apudyus,  
An Apudyus.

**Siyana Ey Ag-agow(Psalm 118:24)**

(This is the Day) Key of: D 4/4

S'yana'y ag-agow,

s'yana 'y ag-agow,

Kingwan Apudyus.

Kingwan Apudyus.

Manragsak taku.

Manragsak taku,

assey inggana,

assey inggana.

Tey s'yana'y ag-agow,

kingwan Apudyus.

Manragsak taku assey inggana.

S'yana'y ag-agow,

S'yana'y ag-agow,

kingwan Apudyus.

**Midayow's Apudyus**

(O Magnify the Lord)

Midayow's Apudyus,  
tey lamugna ey midayow.

Midayow's Apudyus,  
tey lamugna ey midayow.

Midayow as Jesu Cristu,  
tey siya sey nangikatuy sey basur taku.

Midayow as Jesu Cristu,  
tey siya sey nangikatuy sey basur taku.

## **Manyamanta An Jesus**

(I Will Enter His Gates) Key of: D

Manyamanta an Jesus ya dayawun s'ya.

Manyamanta asda kingwana.

Kingwan Apudyus sey ag-agow ey sana.

Maryadak gagu's layadnan sa'un.

Impalaylayadak an Apudyus.

Maryadak gapu's layadnan sa'un.

Impalaylayadak an Apudyus.

Maryadak gapu's layadnan sa'un.



## **Layad Apu**

(The Joy of the Lord) Key of: C

Sey layad Jesu Cristu s'ya ikasdorku.  
Sey layad Jesu Cristu s'ya ikasdorku.  
Sey layad Jesu Cristu s'ya ikasdorku.  
Sey layad Jesus s'ya ikasdorku.

Ragsak innatjuna'n sa'un ji ma-atub.  
Ragsak innatjuna'n sa'un ji ma-atub.  
Ragsak innatjuna'n sa'un ji ma-atub.  
Sey layad Jesus s'ya ikasdorku.

## **Sika Apu**

(Unto Thee O Lord, Psalm 25:1 )

An sika Apu, sika idayowku,  
An sika Apu, sika idayowku.

koros:

Apudyus, sika patiyuk,  
tey awadka ey sumarak.  
Asda kavusur 'jiyakpun ma-abak.

Itudtulum man, amin ey ko-ok..  
Itudtulum man, amin ey ko-ok..

Pakawanunak amin nakabasurak.  
Pakawanunak amin nakabasurak.

**Natattagu As Apu Jesus**  
(Alive,Alive)

Midayow as Apu Jesu Cristu.  
Midayow as Cristu.  
Midayow as Cristu.  
Midayow as Apu Jesu Cristu.  
Midayow as Apu Jesu Cristu.

Ikanta taku sey Hallelujah.  
Midayow as Apu Jesu Cristu.  
Ikanta taku sey Hallelujah.  
Midayow as Cristu.

**Apudyus**  
(In His Time)

Apudyus, Apudyus,  
ambaru losan kingwam, Apudyus.  
Apu ipi-ilam man,  
amin pium ey ko-ok.  
Atjum kasdorku'y mangwa, O Apu.

Apudyus, Apudyus,  
Ambaru losan kingwam, Apudyus.  
Isukuk sey viyagku,  
Apu mansirvin sika.  
Sika anggey idayowku's inggana.

**Nauy Sey Dawatok**  
(Sweet Hour of Prayer) 6/8

Pi-uk kudawon an sika,  
an sika Apudyus Ama.  
Tey agammum sey problemak.  
Sika anggey mankudawak.

Amud pey sey tongtong-agku,  
Ya amud sigab angusku.  
Nu Apudyus ampaturungan,  
Ajina sika man-awidan.

## **Luwaru**

(Sweet Hour Of Prayer) 6/8

Sika amani Apudyus midayowka as inggana.  
Manyaman kani an sika, nangiba-aram an Jesus,  
ey natuy bayad basurni, ta awad sey ngan-annunni,  
ey umali'n sika'd angatu ey mikavuruy's inggana.

Amud sey manyamanni assey layadnu'n dakani.  
Tey uray amud basurni, pinakawan nu dakani.  
Allasu sey kombotanni ya niippun kabailanni.  
Sika angibaga-anni ta tumurungka'n dakani.

Sey turungnu kudawunni, ya jugjug-am sey layadni,  
ey manun-ud assey amin ey vilinnu an dakani,  
ta awad angimatunan amin da asintaguni,  
sey kina-ambarum Apu, ta sika sey dayawunni.

**Niippun Vurun Kama An Jesus**  
(What a Friend We Have in Jesus) 4/4

Ngan vurun kama an Jesus?  
Pinakawanna basurku.  
Mabalin ibagak amin,  
sey somsomokku an s'ya.  
Amin ligatku agammuna,  
Jesu Cristu ey vurunku.  
Kudawok sey turung Jesus,  
S'ya ampaturunganta.

Nu 'mud ligat katag' wanyu,  
ya amud sey tongtong-agyu.  
Aji kayu madanagan,  
Apudyus mangibag-an.  
Mikabagbaga kayu an s'ya.  
Kudawunyu sey turungna.  
Amin taguna dongrona  
ya amin turungana.

## **Ama Apudyus**

Ama Apudyus ad angatu,  
mansalamat kani'n sika  
tey imba-arnu as Cristu,  
namayad assey basurni  
ta aji kani miballu  
amud ligat ad imfernu.

Sika anggey sey piunni,  
Sika sey manserviyanni.  
Langit s'ya sey turungunni.  
Ibagani nauy Amani,  
gapu sey nabalor ey ngadan  
Apu Jesu Cristu.



**Salamat An Sika Apu**  
(Tanging Alay)

Salamat an sika, sika Apu Jesu Cristu,  
tey maryad ka'n sàun ya 'mud pey turungnu.

koros:

Sey atjuk an sika  
Apudyus ey Ama,  
sey viyagku anna.  
Manservi an sika.  
Niippun ma-atodku,  
as kinabaknangku.  
Niippun mabalinku,  
as atjuk an Cristu.  
S'yana sey dawatku,  
gapu sey ngadannu.  
Usarum sàun ey  
manservi an sika.  
S'yana anggey Ama,  
kudawok an sika,  
sika sey midayow.

Ajikipun agammu ey maryad ka'n sàun Jesus.  
Amud jimpun pi-un assey nakopya-ak .

Ambaru assey sana, anakak an sika Apu.  
Dakor sey namnamak, mijuga-ak an Cristu.

## **Ipuyut Dakani Jesus**

(Saviour Like a Shepherd Lead Us) 4/4

Jesus ipuyut dakani.  
Masapurni turungnu.  
Sey ambaru iggawanni,  
nisagana'n dakani.  
Apu Jesus, Apu Jesus,  
Ipupuyut dakani.  
Apu Jesus, Apu Jesus,  
Ipupuyut dakani.

Jesus awatum dakani,  
urey amud basurni.  
Dagom s'ya sey saraknibni.  
Bindisyunam dakani.  
Apu Jesus, Apu Jesus,  
tumurungka'n dakani.  
Apu Jesus, Apu Jesus  
tumurungka'n dakani.

## **Sey Kingwan Apudyus**

(Ti Cari Ti Dios)

V'yagku assey daanku pun namatiyan,  
niippun pige y puntus iyak mataguwan.  
Somsomokku anggay, luta ampatingga-an,  
at urey amud kook ey lawingan.

koros:

Sey kingwan Apudyus,  
imba-arna as Jesus,  
nangikatuy assey basur amin ey tagu.  
sey mamati an s'ya saraknibana jida  
mikataguda'n s'ya as inggana.

Inunudku amin pi-un long-agku.  
Niippun pige y inturungna's sey viyagku.  
Kon awad sey timpu amud pey tukarku,  
ya awad timpu amud danagku.

Jingngorku pun sey gingan Jesu Cristu,  
imbagana ilayunku ey matagu,  
nu assey viyagku, Cristu sey man-Apu,  
ta s'ya mangiturey assey viyagku.

Amud layadku assey kingwan Cristu,  
viyagna sey umuyna insakripisyu,  
amud rigat ya tongtong-ag nalak-amna  
namayadna amud pey ey basurku.

## **Jesus Siya Sey Mangurnus**

(Jesus is the Answer)

Jesus sey mangurnus amin ey problema.  
Niippun ujum mangurnus nu dakon siya.  
Jesus sey mangurnus amin ey problema.  
Niippun ujum mangurnus nu dakon siya.

S'ya sey mangibag-an pu'tuna jita.  
S'ya sey nangigammu kasapuranta.  
Atjuntaku'n Jesus amin ey problema,  
ta s'ya sey mangurnus s'ya imbagana.

Jesus sey tumurung an jitaku losan.  
Niippun kasin tumurung nu dakon siya.  
Jesus sey tumurung assey inggana.  
Niippun kasin tumurung nu dakon siya.

## **Ajim Sàun Man-awidan**

(Pass Me Not) Key of: Ab 4/4

An sika, Ama Apudyus, dongrom sey ibagak.  
Ajim sàun man-awidan, tey kadagdaguwak.

koros:

Jesus, Jesus, anak Apudyus.  
Turungam sey somsomokku,  
Mamati an sika.

Sika anggey mankamangak, sika sey namnamak.  
Nakapsut sey somsomokku, at turunganak.

Niippun kasin mandawatak, anggeyka's sumarak.  
Sika anggey mankamangak, sika sey namnamak.

## **Pammatik Pakasdorom**

(Just a Closer Walk with Thee) 4/4

Pammatik pakasdorom.  
Jesus dawatku dongrom,  
sika umadaniyak.  
Kudawok, Jesus, turunganak.

Katag'wan assey luta,  
kagga-ogyat da makwa.  
pu-utunak an sika.  
O Apu Jesus, turunganak.

Ma-as v'yag assey luta,  
Pi-uk mijuga'n sika.  
Isurum ustu'y makwa.  
Ta s'yaji sey tutun-ujuk.

Turunganak, Apudyus,  
umuy mangitudtuju,  
sey gingam asda tagu.  
O Apu Jesus, turunganak.

## **Apudyus Ampaturungak**

(Guide Me O Thou Great Jehovah) 4/4

Assey kataguwak anna, Apudyus ampaturungak.  
Amud pey jikpun agammu, assey ustu ey ko-ok.  
Turunganak pey an sika, ta sey pi-um s'ya ko-ok.  
Ta sey pi-um s'ya sey ko-ok.

Apudyus tudujuwanak, sika anggay tun-ujuk.  
Itollongak ambaru ko-ok, sika anggay patiyuk.  
Sika anggay sey kasdorku, ya sika karasagku.  
Ya sika sey karasagku.

Nu jumatong sey matuyak, niippun ogon ugyatku.  
Tey sijurajuwak umuy, ad langit manturongak.  
Dayownu s'ya sey ikanta, sika anggay dayawok.  
Sika anggay sey dayawok.

**Sey Krus Ey Nilansa-an Jesus**  
(The Old Rugged Cross) 6/8

Vilig ad Calbaryu, nilansa-an Cristu.  
Amud ligat nilak-amna.  
As sey krus ey saji, sey natuyan Cristu,  
gapu assey amud basurku.

koros:

Midayow as Jesu Cristu.  
Ingkatuyna amud ey basurku.  
Dayawok as Jesu Cristu,  
inggana's jumat'ngak ad ngatu.

Amud ligat Cristu, kingwan dasey tagu,  
kon inan-anusana dallu.  
Kinangaton Cristu, tineynana'd ngatu.  
Basurku, s'ya 'muyna ingkaru.

Nivukvuk darana 'sey juda-an ey krus.  
S'ya nanguras assey basurku.  
Vummaru angusku gapu's kingwan Cristu.  
Mikig-awak an s'ya's inggana.

Apu Jesu Cristu, tuntun-ujuk dallu,  
urey ligat s'ya malak-amku.  
Jumatong sey timpu, mijugaak an Cristu,  
Assey kinadayowna'd ngatu.



## **Kina-asiyanak**

(He Touch Me)

Amud dagsun sey angosku,  
kavivi-in ey basurku,  
kinaasiyanak an Cristu,  
at s'yaji sey nambalwaliwak.

koros:

O Jesus pipi-unak.  
Amud pige y sey layadku.  
Imvilangnu sa'un anaknu.  
Ad ngatu sey vumuryak.

Sey sarad sey namatiyak,  
basurku pinakawanak.  
'jik pun iyagey dayawon s'ya,  
ikankantak s'ya as inggana.

**Ad Calbaryu**  
(At Calvary) 4/4

Nanangatangga-ak sey timpu.  
Ajik pun invilang as Cristu,  
urey natuy gapu's basurku  
ad Calbaryu.

koros:  
'Jipun mangin-an sey daguna.  
Basurku sey pinakawanna.  
Viyagku sinaraknibana,  
ad Calbaryu.

Agammok amud pey basurku,  
misina an s'ya iyugyatku.  
Kon ingkatuy Cristu basurku,  
ad Calbaryu.

Isukuk an Cristu viyagku,  
ta siya sey ampaturayak.  
Ngadanna s'ya sey ikankantak  
ad Calbaryu.

Amud layad Jesus an sika.  
Bindisyunna s'ya kudawonta.  
Pi-una miyadani ka'n s'ya,  
ad Calbaryu.

**PAMLA SÀUN PILIYUN**  
(Why Have You Chosen Me)

Pamla sàun piliyun,  
as anaknu'y niyun-un.  
Amud kingwak ey lawingan.  
Ngan annum ey nanga-an,  
basurku ey ommamdan.  
Gapu an Jesus napakawan.

koros:

O Apu turunganak.  
Sey pi-um siya ko-ok.  
Sey gingam s'ya sey patiyok.  
Viyagku atjuk manservin sika.  
Vurunanak as inggana.

Amud nasda-awak,  
layad Apu mi-ilak.  
Nisagana bindisyunna.  
Midayow sey ngadanna.  
Daguna 'ji ampatingga,  
sissiya assey inggana.

## **Pi-uk Ey Ul-ulliton**

(I Love To Tell The Story) 4/4

Pi-uk ey ul-ulliton sey gingan Apudyus,  
panggop an Jesu Cristu ya layadna's da tagu.  
Amud layad Apudyus an jitaku'y tagu,  
at s'ya sey ul-ullitok assey amin ey tagu.

koros:

Maryadak mangul-ullit,  
gingan Cristu nikur-it.  
Kasinku ul-ulliton,  
dongron atyén da tagu.

Pi-uk ey ul-ulliton sey kingwan Apudyus.  
Kina-anna da sakit, da angtan naabakda.  
Urey natuy ey tagu, taguwona dallu.  
At s'ya sey anjinuwak tey s'ya anggey Apuk.

Pi-uk ey ul-ullitun sey turung Apudyus.  
Turongana dakayu nu kudawonyu an s'ya.  
Jesus s'ya adaniyan ya s,ya ampaturungan.  
Somsomok atuvuna nu s'ya mamatiyan.

## **Ey Sana'y Timpo**

(In Moments Like This) Key of: D

Ey sana'y timpu, ikankantak Apu,  
ikankantak layadku an Cristu.  
Ey sana'y timpu dayawonka Apu,  
dayawonka Apu Jesu Cristu.

koros:

Ikantak layadku,  
ikantak layadku,  
ikantak layadku'n sika, Apu.

Ey sana'y timpu, ikankantak Apu,  
Ikankantak dayawku an Cristu.  
Ey sana'y timpu, dayawunka Apu,  
dayawunka Apu, Jesu Cristu.

**Apu Anna-ak**  
(My Lord Here Am I)

Lavi, ag-agow jida sey sosomkok,  
da tagu ey 'jipun nangngor an Cristu.  
Pi-uk ibaga kasapuranda s'ya.  
Anusak ey umuy urey addayuwani.<sup>1</sup>

koros:

Apu anna-ak 'jiyak pun sumanga,  
'Sey pi-um sey ayak, katuy unnu katag'wak.  
Vilinnu ey nabalor iyak iwarawag,  
Nu umalika, Apu umuyak.

Umam-amud sey layadku ey umuy.  
Adjuwan da tagu ey kadagdagu.  
Ingkayu'n tudtuju s'ya sey vilin Cristu.  
O Apu, umuyak s'ya sey sungbatku.

Ajiyak madanagan amin ey kasapurak,  
Tey sika sey amin ey marpuwana.  
Urey da titit puutum vus jida,  
Kinggura da tagu kingwam as anungnu.

Urey adjuwan dasey lumingaleng,  
Umuyak tey s'yana sey vilin Cristu.  
Mangitudtuju gingana asda tagu,  
Tey s'yana sey ko-on usa ey cristianu.

## Vilin Cristu

Nauy sey vilin Cristu, ey masapur ko-on taku.  
Man-asilayad taku, ya mantimpoyug taku.

S'yana atyén ko-on taku, itudtuju vilin Cristu,  
Asda ujum ey tagu, ya sey layadna'n jitaku.

Sey usa ey vilinna, anggay s'ya dayawon taku.  
Ya s'ya patiyun taku, ya k o-on taku pi-una.

Usa pey invilinna, ampinnakawan taku.  
Umambaru angusta ey mangwa asda pi-una.

**Manserviyak An Sika**  
(I Will Serve you) Key of: C

Mansirviyak an sika, Apu.  
Viyagku innatudnu.  
Niippun vilangku.  
Imvilangnu sa'un.  
Nambalinunak as anaknu.  
Basur losan ey tagu,  
s'ya ingkatuynu ad Calbaryu.  
Layadnu masapurku.  
Viyagku innatudnu.



## **Ambaru'y Damag**

(I Will Sing The Wondrous Story) 3/4

Ikantak ambaru'y damag, as Cristu s'ya sey Apu.  
Long-agna s'ya innatjuna, gapu assey layadna.

koros:

Ikantak ambaru'y damag,  
as Cristu s'ya sey Apu.  
Mivurunda mikikanta,  
amin tagu namati'n s'ya.

Anongku usa'y karneru, natarak ey niyaw-aw.  
Kon 'muyna saun indasan, kingwana 'jik mabayadan.

Urey amud pey problemak, 'jiyak pun majismaya.  
Jesus s'ya sey adaniyak, angatud as liwliwak.

**Tudtjuwan Taku Amin Ey Tagu**  
(Rescue the Perishing) Key of: Bb 4/4

Tudtjuwan taku amin ey tagu,  
da 'jipun nangor assey gingan Cristu.  
S'ya sey ko-on taku tey kadagdaguda,  
nu majusada assey inggana.

koros:

Tudtjuwan taku amin ey tagu,  
ta mijugada vus, 'sey turey Jesus.

Urey sumangada anusan taku,  
inggana as manbabawiyanda.  
Pakawanun Jesus amin basurda,  
nu mamatida atyén an siya.

Tinungtong-ag jimunyu amin ey tagu,  
kon as Cristu s'ya sey nangiremidyu.  
Ugali lawingan miwarsida losan.  
ambaru ugali s'ya sey mavun-an.

Sey invilin Cristu masapur intaku,  
Tudtjuwan amin dasey tagu.  
Layad Cristu siya sey itudtju,  
ta piga nu dongron amin da tagu.

## **Antalekak An Jesus**

(I Just Keep Trusting My Lord)

Mantalekak an Jesus urey ngan ayak,  
Mantalekak an Jesus assey inggana.  
Urey ngan jumatong ey problema,  
Italekku an Jesus nangamung siya.

Jesus vurunta, mapiyar siya.  
Ivilangna jita as sunudna.  
Urey ngan jumatong ey problema,  
Awad as Jesu Cristu ey kamangunta.

## **Turnuk Ey Mamati An Jesus**

(I Have Decided to Follow Jesus) Key of: F 4/4

Turnuk mamati an Jesu Cristu.  
Turnuk mamati an Jesu Cristu.  
Turnuk mamati an Jesu Cristu.  
Siya anggey sey patiyuk .

Sumanga ujum turnuk mamati.  
Sumanga ujum turnuk mamati.  
Sumanga ujum turnuk mamati.  
Pi-uk siya, pi-uk siya.

Pupuutunak an Jesu Cristu.  
Pupuutunak an Jesu Cristu.  
Pupuutunak an Jesu Cristu.  
Tey Pi-unak,tey pi-unak.

Imbagan Jesu ampuuli s'ya.  
Imbagan Jesu ampuuli s'ya.  
Imbagan Jesu ampuuli s'ya.  
Siguraju, siguraju.

Mijuga an s'ya dasey mamati.  
Mijuga an s'ya dasey mamati.  
Mijuga an s'ya dasey mamati.  
S'ya imbagan Jesu Cristu.

At urey sika, mamatika'n s'ya.  
At urey sika, mamatika'n s'ya.  
At urey sika, mamatika'n s'ya.  
Amin taku, amin taku.

## **Mansigab Sey Daran Ey Umuy An Apudyus**

(It's not an Easy Road) Key of: C 3/4

Mansigab sey daran, ey umuy an Apudyus,  
tey miid ajitaku lak-amun.  
Mansigab tut-uwa, kon awad as Apudyus,  
assey dor-ag taku kanayun.

koros:

Oo, mansigab sey daran.  
Oo, mansigab manaran.  
Kon awad pey as Cristu,  
ey kanayun vurun taku,  
ya mamabantey an jitaku.

Amud pey sey awis, ya sey ligat ey sana,  
ya amud lawingan ey makwa.  
Kon awad pey as Cristu ey kanayun vurun taku.  
Itudtujuna ko-on taku.

## **Viyag Assey Luta**

(Tune: Old Black Joe)

V'yag assey luta anung taku amba-at.  
Nantokotokon amud pey ey ligat  
ey lak-amun assey manaranan.  
vinigavigat ey 'muy taku amma-an.

koros:

Kiwijun taku da vurun ,  
na-ayong ey manaran  
tey kadagdagoda nu 'magda mateynan.

Lason su nud s'ya 'muyna nangiwwarangan,  
umminga ugali 'jida pun man-awidan.  
Naliwatanda sey ustu ey ayan,  
sey somsomokda, luta ustu'y vumur'yan.

Bagbag-un taku da vurun najismaya,  
s'ya sey kail-an layad taku an jida.  
ya mantinnurung nu jumutong ligat,  
piga nu mapungpung viyag assey luta.

## **Nu Awad Basuryu**

Nu awad basuryu, nu awad ligatyu,  
darusan Jesus, ka-anun Jesus, dokor sey turungna.  
Darusan Jesus, ka-anun Jesus, dokor sey turungna.

S'ya sey katut,uwa'n, at s'ya sey patiyun.  
Mangatud viyag 'ji ampatingga; s'ya sey impustana.  
Mangatud viyag `ji ampatingga, s'ya sey impustana.

Mamati ka'n Cristu, umuy ka ad ngatu,  
tey ingkatuyna amin basurta, mamati ka'n Cristu.  
Tey ingkatuyna amin basurta, mamati ka'n Cristu.

## **Ajikipun Dakayu Man-awidan**

(Heb. 13:5)

Nu jumatong problema, allasu kumapuyan.  
Allasu ma-awisan nu Jesus maliwatan.  
S'yana sey kanan Cristu an jitaku ey mamati.  
S'ya atyén patiyunyu ya s'ya sey tun-ujunyu.

koros:

'Jik pun dakayu iyagey, 'jik pun dakayu man-awidan.  
Impustak an dakayu, sissiya-ak as dor-agyu.  
Chapter 13 sey Hebrew verse 5 mangil-anyu.  
'jik pun dakayu iyagey, 'jik pun dakayu man-awidan.

Turnunyu pammatiyu, s'ya sey kanan Cristu.  
Sàun sey natongtong-ag ya ningkatuy basuryu.  
At sàun somsomkonyu ya mantalikanyu.  
'Jik pun dakayu iyagey, s'yana sey sosomkonyu.

Nu awad problemayu, s'yana sey ko-onyu.  
Kudawunyu an Cristu, turongana dakayu.  
Tey amud sey layadna amin ey taguna.  
Kudawunyu turungna gapu assey ngadanna.



**Sey Gingan Apudyus**  
(The B-I-B-L-E) 4/4

Sey gingan Jesu Cristu,  
s'ya sey patiyun taku,  
tey s'yaji sey tumagu,  
asda amin ey tagu.

S'yaji mangituduju  
assey makwa ey ustu.  
At s'yaji sey patiyun taku.  
S'ya sey imbagan Cristu.

Sey gingan Jesus Cristu,  
dongron atyén da tagu,  
tey s'yaji mangituduju,  
sey vumaruan taku.

## **Sey Nanga-an Basurku**

(Nothing But the Blood of Jesus) 4/4

Ngay nanga-an basurku?  
S'ya ingkatuy Jesu Cristu.  
Angusku ey vummaru,  
gapu assey kingwan Cristu.

koros:

Nabalar kingwana.  
Basur kina-anna.  
Amud tongtong-agna,  
ya s'ya vus sey ingkatuyna.

Napakawan basurku.  
S'ya ingkatuy Jesu Cristu.  
Ad ngatu sey vuruyku,  
insaganan Jesu Cristu.

Jesus ampaturungak,  
agammuna nakopya-ak.  
S'ya anggey sey namnamak,  
urey jumatong katuyak.

Nan-uli's Jesu Cristu.  
Man-ulida vus da tagu.  
Umuyda iggow Cristu,  
s'ya nikur-it assey libnu.

## **Jesus Sey Daran**

Jesus, s'ya sey daran, ey umuy'd ngatu,  
ey umuy'd ngatu ey umuy'd ngatu.  
Jesus, s'ya sey daran ey umuy'd ngatu,  
iggow ragsak ey mannanayun.

Niippun ligat lak-amun.  
Niippun ugyat giknaun.  
Niippun tukar mi-ila.  
Niippun katuy as makwa.  
Niippun ivil dongronta.  
Pasig ragsak ko-onta.  
Jesus mangipuut an jita.

## **Ipiyarta An Apudyus Long-agta**

(Faith Mighty Faith) 6/8

Ipiyarta, ipiyarta an Apudyus viyagta.  
Nu imbagana ko-ona, at s'ya patiyunta.

Urey kama's aji mabalin,  
ko-ona tey imbagana.

Urey kama's aji mabalin,  
ko-ona tey imbagana.

**Sey Baryan Cristu**  
(The Family of God)

Laylayadak mijuga 'sey baryan Cristu.  
Ingkatuyna basurku ad Calbaryu.  
Sey usa'y simbaryan, mantinnurungda,  
tey sàanda'y simbaryan, sey baryan Cristu.

## **Imvilangak An Apudyus**

(Freely, Freely) 3/4

Imvilangak an Apudyus Ama,  
tey namatiyak an Jesus.  
At mamati kayu an Jesu Cristu,  
at mivilang kayu's anakna.  
Kanana ey,  
Libri, libri dasey makwa.  
Libri, librida.  
Nabayadan amin ey basuryu,  
at siya patiyunyu.

**Jesus S'ya Sey Ari**  
(He is Lord) Key of: G 4/4

Jesus s'ya sey Ari, s'ya sey kangatuwan ey Ari.  
Losanda tagu at avunanda, jumatong mi-il-ana.

S'ya sey mangil-an taku, turay Apu taku ey Cristu.  
Losanda tagu manlikkadangda assey sangun Cristu.

**Vurunku's Jesus**  
(Walking With Jesus)

Vurunku's Jesus, viniga-vigat,  
urey ngan ayak.  
Ajiyak teynan, Jesus vurnuvurnunak.  
Urey kaputunak, ya am-amangunak,  
vinigavigat, urey ngan ayak.  
Ajiyak teynan, Jesus mivuvurrunak.



## **Awad Imvilin Apudyus**

Awad imvilin Apudyus, an jitaku ey mamati.  
Dongron taku sey vilinna, awad ustu's unujunta.  
Awad ustu's unujunta.

Masapur ka-asiyanta urey sey lawingan ey tagu.  
Urey mansigab ko-on dallu, tey s'ya sey vilin Cristu.  
Tey S'ya sey vilin Cristu.

Man-asi laylayad taku, ya man-asi timpuyog taku.  
Dakonpun pi-um sey ko-om, tey somsomkom vus da ujum.  
Somsomkom vus da ujum.

Awad impustan Apudyus, ampu-uli as Jesus.  
S'ya miballuwan da angtan, tey s'ya anggey manturey.  
S'ya anggey as manturey.

Baliwana long-ag taku, ta miyanung taku an s'ya.  
Niippun lak-amun as ligat, anggey ambaru's ilan.  
Anggey ambaru's ilan.

## **Tugun Asda Amin Ey Tagu**

(Tune: Green Berret)

Assey sana ey timpu, dongron atyén da tagu,  
sey vilin Jesu Cristu, ta ambalbaliw taku.  
Urey ngan sey ngan-annun, nu ajiyu patiyun,  
niippun kasinni ko-on, dakayu'y mangiyun-un.

Ammaan taku somsomkon, Jesus intaku dongron.  
Ampatureyta an s'ya, allin-awa an-ang'santa.  
Nu aji kayu mamati, viyag assey umuji,  
amud ingka lak-amun, ligat ey mannanayun.

Nu man-awidan jita, mansigab sey angusta.  
Kadagdagu sey viyagta ey niippun patinggana.  
Nikur-it assey gingana, makwa amin ey kanana.  
Siguraju misina, tagu jipun namati'n s'ya.

Nu ajika mamati, usaka'y manjuju-uli.  
Jumatong mantureyana, usaka'y 'jipun mijuga.  
Urey nu ngan sey ko-om, niippun kasin mandor-ayam,  
ligat sey ingka ayan, tey s'yaji sey pini-um.

Nu as Apudyus ayanta, niippun lumawinganta.  
Somsomokta mabaliwan, ragsak anggay sey mavun-an.  
At s'ya iluwaruni an dakayu'y susunudni,  
losan taku ey mamati, ta aji taku ma-uji.

**Pastor Taku Jesu Cristu**  
(He Lead Me By Still Waters)

Pastur taku Jesu Cristu,  
Tuntun-ujun taku.  
Tudtujuwan jitaku.  
Tuntun-ujun taku,  
Jesus, Jesus.  
Tuntun-ujun taku.

Pastur taku Jesu Cristu,  
mitun-ud taku'n s'ya.  
Turungana jitaku.  
Mitun-ud taku'n s'ya,  
Jesus, Jesus.  
Mitun-ud taku'n s'ya.

## **Siyana Sey Makwa**

Atyen s'yana sey makwa, pumigsa pammati taku.  
An Apudyus ad ngatu, s'ya sey dayawun taku.

Urey amud problema, Jesus adaniyan taku.  
V'yag taku iturayana, somsomok turungana.

At s'ya atyén sey makwa, sey pi-un Jesus ko-on.  
Vilinna sey tun-ujun, kingwana s'ya sey unujun.

Ya sey pi-una atyèn, turungan taku vurun.  
Ya intaku bagbag-un, nu angwa s'ya as dakumpun.

Usa pey ko-on taku, ipanad sey pammati.  
Ta ajika'n juju-uli, viyag assey umuji.

**Gapu's Layadna**  
(If That Isn't Love)

Langit, pasig ey ambaru, tineynan Jesu Cristu.  
Gapu assey layadna'n jitaku, at s'ya natongtong-agana.

koros:

Gapu's layadna asda taguna,  
Siya sey najusa, at s'ya ingkatuyna.  
Gapu's layadna, langit ayanta.  
Niippun miyisuwan  
ragsak ey udasan.

Inkagasmok Jesu Cristu, barud awad as dor-agna.  
At layad s'ya sey impi-ilana, ya intakinna s'ya'd ngatu.

**Niippun Miyisuwan**  
(For Ye Shall Go Out)

Niippun miyisuwan layad Jesus,  
anungna avus sey turnus.  
Nu ampu-uli s'ya,  
assey luta manturayana.  
Manragsagda mamati as inggana.

**Gapu's Layad Apudyus**  
(For God So Love The World)

Gapu's layad Apudyus,  
Innatudna as Jesus.  
Ingkatuyna basurku.  
Vilig ad Calbaryu,  
Kon ampuuli dallu  
Mangara'n jitaku  
Amud pey ragsak taku.

**Jesus Sey Ustu'y Vuronku**  
(Jesus is My True Valentine)

Jesus sey ustu'y vurunku, pipiuna sàun.  
Impi-ilana sey layadna ad Calbaryu natuyana.

Natuy s'ya gapu an sàun, bayad sey basurku,  
Niippun lamogku nu sàun sey mangikaru assey basurku.

At sey ko-ok assey sana, mamatiyak an s'ya  
Vilin Jesus s'ya sey tutun-ujuk ya s'ya sey patiyuk.



## **Kanan Gingan Apudyus**

(Jesus Loves Me) 2/4

Kanan gingan Apudyus, pipi-unak an Jesus.  
Urey niippun vilangku, turungana sàun dallu.

koros:

Jesus vurunku.

Jesus vurunku.

Jesus vurunku.

S'ya sey kanan Apudyus.

Pipi-unak an Jesus, s'ya sey allaylayadak.  
Urey ngan nakupya-ak, an s'ya sey mijuga-ak.

Sey impustan Apudyus, as Jesus mijuga-ak.  
Nabayadan sey ayak, ad ngatu sey iggawak.

## **Sey Angatud As Kapnikan**

(As the Deer) Key of: D

Apudyus midayowka,  
Gapu sey layadnu an sàun.  
Sika anggey sey sosomkok,  
ya sika sey idayowku.

koros:

Sika kasdor ya karasagku.  
Sika mangituray viyagku.  
Sika anggey sey sosomkok.  
Ya sika sey idayowku.

Nabalorka nu sey amin ey  
tawijunni assey luta,  
tey sika mangatod  
kapnikan asi at kataguwan.

Vurunka ya sika sunudku,  
urey nangatuka'y Ari.  
Tey sika sey kasapurak,  
Mangituray assey viyagku.

**Pi-un Jesus Amin Tagu**  
(Jesus Loves The Little Children)

Pipi-un Jesus jitaku.  
Amin kingwana'y tagu,  
urey ngan sey gallitna,  
baknang unnu lumawa.  
Amin tagu an-i-isu an siya.

Amin tagu vummasurda,  
s'ya natongtong-agana.  
Urey ngadan sey nakwa,  
pakawanuna jida,  
nu turnunda ambabawi an siya.

Amin ey pinakawanna,  
ma-atub somsomokda.  
Lawingan man-awidan  
Apudyus sumangowan,  
ta siya atyen sey ampaturayan.

**Naragsak Ey Ag-agow**  
(What a Day That Will Be) 3/4

Jumatong sey timpu,  
Niippun rigat taku.  
Tongtong-ag ampatingga,  
Pasig talna as inggana,  
Niippun manluwa-anta.  
Assey ili ey ayenta.  
S'yaji'y ag-agow niippun mijisuwana.

koros:

Assey ag-agow saji,  
niippun miyisuwana.  
Tey as Cristu ilanta,  
s'ya angadagu an jita.  
Kiwijuna sey imata.  
Iyuy jita's sey vuruyna.  
Amud ragsak taku as inggana.

Niippun inta tomkaran.  
Niippun maproblema-an.  
Niippun rigat lak-amun,  
ya niippun mansisina,  
tey as Cristu mijug-anta,  
nangikatuy layadna'n jita.  
S'yaji'y ag-agow niippun miyisuwana.

## **Awad Ambaru ey Damag**

Awad ambaru ey damag,  
sarakniban jitaku.

Ad ngatu narpuwana,  
Jesu Cristu sey ngadanna.  
Nikurus s'ya ad Calbaryu,  
Gapu assey basur taku.  
Nu mamati taku'n Cristu,  
ad ngatu ayan taku.

Siguraju ampu-uli,  
mangara asda mamati.  
ta mijugada an siya,  
ad ngatu vumuruyanda.

**Amud Pey Aji taku Agammu**  
(Tempted and Tried)

Amud pey aji taku agammu.  
Panggop as kataguwan taku.  
Ngey pala amud tongtong-ag taku?  
Ngan gey la mantongparan taku?

koros:

Sey kanan Jesus agammuwanyu,  
nu umali kayu's vuruyku.  
Turnunyu vus pey sey pammatiyu,  
inggana's angar-ak dakayu.

Da ujum ambaru sey viyagda,  
urey nu niippun pammatida.  
Kon aji taku miyisu'n jida.  
Ampatingga v'yag assey luta.

## **Awad Usa Ey Lugar**

Awad usa ey lugar, s'ya sey iggow Apudyus.  
Nikur-it assey Biblia, s'ya sey iyak vumuryan.  
Niippun katuy as mapadasan  
Niippun pey ma-awisan, niippun vumasuran  
Pasig ambaru ilan.

Dakayu ey susunudku, a-anak , ya danakkorku  
Atyén nu somkonyu, ya ampakombaba kayu  
Ya ibabawiyu, amin dasey basuryu.  
An Apudyus ad ngatu ta s'ya sey patiyunyu.

Ibagak an dakayu, ampili kayu's pi-unyu.  
Lugar iggow ragsak, unnu sey awad ligat.  
Dakayu sey ampili nu ngan sey turungunyu.  
Assey iggow ligat ey niippun patinggana,  
Unnu vuruy Cristu ey niippun tongtong-agyu.

## **Ajipun Mabayag Viyag Assey Luta**

(This World Is Not My Home )

Aji pun mabayag viyag assey luta,  
tey anongku usa ey mangili anna.  
Jumatong dallu ag-agow umayawak.  
Assey vuruy Apudyus sey manadnadak.

koros:

Sika Jesus, anggey ka's vurunku.  
Sey vuruynu'd ngatu s'yaji sey iggowku.  
Amud sey ragsakku assey kingwan Cristu,  
Viyagna s'ya bayad amin ey basurku.

Awad dasey ujum sey pi-unna anggey,  
ambaru katag'wan assey luta anna.  
'Jikpun gangaman na't tey sey pi-uk anggey,  
mijuga-ak ad ngatu'n Cristu's inggana.



## **Ajikayu Madanagan**

(John 14:1-2)

Ajikayu madanagan, urey ngan dasey makwa.  
Apudyus sey piyarun, ya as Jesus ey anakna.

Amud pey sey miggawan, nu inta's vuruy Ama.  
Amanguwak annaya ta inyak isagana.

Ambaru iggawanyu. Ampu-uliyak dallu,  
ey mangara'n dakayu. Ad ngatu iggawanyu.

Sàun avus sey daran, ey umuy an Apudyus.  
Niippun mikauy an Ama, nu dakon sàun sey ayuna.

Sàun anggey sey daran, ya Sàun katut-uwan.  
Sàun mangatud viyag, ey niippun pey patinggana.

**Nu jumatong Ta'd Langit**  
(When We All Get To Heaven) 4/4

Layad Jesus ikankanta,  
dagu ya vindisyunna.  
Insaganana'n jitaku,  
sey ili ey ambaru.

koros:

Nu jumatong ta'd ngatu,  
amud pey laylayad taku.  
Nu ilan taku's Cristu,  
dayow ikanta taku.

Assey v'yag taku ey sana,  
lawingan dasey makwa.  
Amud pey anginga -inga,  
jipun jumngor an siya.

Turnun taku ey mamati,  
Naragsak ey mansirvi.  
Amin ma-atod an siya,  
dayow assey inggana.

## **Ambabru Ad Ngatu**

(Sweet By and By)

Awad usa'y ili ey ambaru.  
S'ya ayan dasey mamatin Cristu.  
As Cristu u-ullayun jitaku.  
Insaganana sey iggow taku.

koros:

Ad ngatu ambaru,  
ilantaku's Jesu Cristu.  
Ad ngatu ambaru.  
Niippun mansisina-an taku.

Niippun ligat malak-am taku.  
tey impa-ambarun amin Cristu.  
Pasig talna sey datngon taku.  
At naragsak amin ey tagu.

Maryad as Jesus an jitaku.  
Ikanta taku dayow an Cristu,  
mansalamat taku's sey kingwana,  
tey imvilang jitaku's vurunna.

**Vina-arna Jesus Ey Anakna**  
(Because He Lives) Key of: C

Vina-arna, Jesus anakna.  
Layad, pakawan, impi'lana.  
Natuy siya, gapu's basurku.  
Kon natagu dallu at taguwunak vus.

koros:

Gapu an s'ya, niippun pey danagku.  
Gapu an s'ya niippun ugyatku,  
tey agammuk ey awad siya.  
Sigurajuwak matagu gapu an s'ya.  
Jumatong timpu teynan taku,  
Viyag assey luta anna.  
'Jipun katuy sey patinggana,  
tey s'yaji sey timpu'y mijug'an ta'n Cristu.

**Agammuwun As Jesus**  
(Everybody Ought to Know)

Agammuyu as Jesus?  
Agammuyu as Jesus?  
Ey agammuyu as Jesus?  
Ngadan na s'ya?

koros:

S'ya nangikaru basur taku,  
ya tumurung an jitaku.  
Ampu-uli ey mangara,  
Asda amin anakna.

Agammuyu as Jesus?  
Agammuyu as Jesus?  
Ey agammuyu as Jesus?  
Ngadan na s'ya?

**Ngan Sey Maryad**  
(The Happy Day Express)

Ngan dasey maryad mijuga,  
an Apudyus ad ngatu.  
Aji mabayadan sey ayan.  
Vinayadan Cristu.  
At patiyun taku siya.  
Aji taku'n juwajuwa.  
Ngan dasey maryad mijuga,  
an Apudyus ad ngatu.

Sàun usa ey maryad,  
Mijuga an Apudyus.  
Dokor sey manyamanak,  
Tey imvilangak.  
At s'ya anggey sey patiyok.  
Niippun ujum as ko-ok.  
Sàun usa ey maryad.  
Mijuga an Apudyus.  
Ad ngatu ayan taku,  
tey vinayadan Cristu.  
Natuy s'ya ad Calbaryu,  
Gapu's basur taku.  
S'ya anggay patiyun taku.  
Tugunna dongron taku.  
Ad ngatu ayan taku,  
tey vinayadan Cristu.

**Kaskasda-ow Sey Dagon Jesus**  
(Amazing Grace) Key of: G 3/4

Kaskasda-ow sey kingwan Jesus,  
Nansaraknib an sa'un.  
Urey lawingan nakopya-ak,  
Invilangna sa'un.

sey nangipagasmok an sa'un,  
panggop dagon Apudyus.  
Sey kingwana ey nanga-an,  
amin ey basurku.

Urey amud tongtong-agku,  
ajiyak pun ma-abak.  
Tey as Cristu ampaturungak  
Ya pu-u-pu-utunak..

Kanan Jesus ey nangibaga,  
turnun ey mamati an s'ya.  
puutuna da taguna,  
inggana's katuyanda.

**Vilangom Vindisyu Jesus An Sika**  
(Count Your Blessing) Key of: Eb 2/4

Nu's sey kataguwam madanaganka,  
at sey somsomok nu livukon sika.  
Somsomkom vindisyun Apu an sika,  
at amud pey layad impi-ilana.

koros:

Vindisyunna ingka vilangun.  
At miilam turungnan sika.  
Vindisyunna ingka vilangun,  
At amud pey vindisyun innatodna.

Nu amud pigeu dagson sey vukodnu,  
ibadongnu at nangamong as Cristu.  
Somsomkom layadna at matarakda,  
amin rigat, danag at ma-orsanda.

Nu ilamda ujum at nabaknangda,  
somsomkom impustan Cristu an sika.  
Somsomkom layadna't maàarokka.  
Sey aram ad langit nakasagana.

Nu jumatong tongtong-ag ya problema,  
ajika sunud magey majismaya.  
Awad as Cristu ampaturunganta,  
niippun ma-atuban layadna'n sika.



**Ikantak Ambaru Ey Damag**  
(I Will Sing The Wondrous Story) <sup>3</sup>/<sub>4</sub>

Ikantak ambaru'y damag, as Cristu pipi-unak.  
Long-agna s'ya imbayadna, gapu assey layadna.

koros:

Ikantak ambaru'y damag,  
as Cristu pipi-unak.  
Mivurunda ey mankanta,  
amin tagu'y anakna.

Anongku usa'y karneru, natarak ey niyow-ow.  
Kon 'muyna sa'un indasan, kingwana 'jik mabayadan.

Urey amud pey problemak, ajiyak majismaya.  
Jesus s'ya sey adaniyak, angatod as liwliwak.

**Amud Sey Layad Apudyus**  
(The Love of God) 3/4

Amud sey layad Apudyus,  
Ey s'ya impi-ilan Jesus.  
Layad niippun miyisuwana,  
Ya 'jipun pey patinggana.  
Amin basur kingwan da tagu,  
ingkatuy Jesu Cristu.  
At nu mamatida an siya,  
Basur pakawanuna.

koros:

Amud sey layad Apudyus.  
Niippun pige y anongna.  
Aji pun ma-atob layadna.  
Sissiya as inggana.

Nu jumatong sey mat-onganta,  
ampatingga v'yag assey luta.  
Nu iyagay taku'y mandayow,  
vilig, dopras mandayowda.  
Aji pun ma-atob layadna,  
niippun miyisuwana.  
Basur da tagu ingkatuyna.  
At s'ya sey dayawunta.

Urey amin ey angkukur-it,  
Niippun lamugda's mangikur-it.  
Sey layad Jesus asda tagu,  
jipun pige y miyis-isu.  
Nu layad Jesus ikur-itta,  
niippun mikur-itana.  
Tey sey layadna's da taguna,  
niippun miyisuwana.

## **Sey Layad Apudyus An Jitaku Ey Tagu**

(Tune: Baleleng)

Amud layad Apudyus an jitaku ey tagu.  
Innatodna as Cristu, s'ya bayad basur taku.

Basur taku ingkatuyna, ta awad ngan-annunta.  
Ey umuy assey vuruyna, tey s'yaji sey pi-una.

S'ya sey manyamananta, tey s'yaji sey kingwana.  
Gapu assey layadna, viyagna innatudna.

Amin kayu ey tagu, dongronyu as Jesu Cristu.  
S'ya umuyna itudtuju, ngannunta ey vumaru.

Assey da-an ey ag-agow, ampu-uli as Cristu.  
Mangara asda anakna, ad ngatu inggowanda.

Dakayu ey susunudni, mamati kayu an Cristu,  
Ta aji kayu miballu, amud ligat ad impirnu.

## **Amud Layad Apudyus an Jitaku**

Amud layad Apudyus an jitaku ey tagu,  
Innatudna as Cristu, bayad sey basur taku.

S'ya ummaliyan Cristu ta umuyna itudtuju,  
daran ey umuy'd ngatu ta ajitaku miballu.

Natuy as Jesu Cristu s'ya bayad basur taku,  
Ta awad ngan nun taku, ey umuy an s'ya'd ngatu.

S'ya sey kingwan Apudyus vumaruwan da tagu.  
Atyén mamatida'n Cristu, iyageyda sey guru.

Dongron taku as Cristu, vilinna ko-on taku.  
Umambaru angusta ey niippun pey anungna.

Dakayu susunudku dongronyu vilin Cristu.  
Losan taku mamati, at niippun juju-uli.

## **Innatodku Viyagku an Dakayu**

(I Gave My Life for Thee) Key of: C 6/8

Narpuwak ad ngatu, annak an dakayu.  
Tineynak ad ngatu kina-Apudyusku.  
Nambalinak assey tagu, turungak dakayu.  
Nambalinak assey tagu, turungak dakayu.

Innatodku viyagku, gapu an dakayu.  
Ta turungak dakayu, nakabasuranyu.  
Natongtong-agak asda lawingan ey kingwayu,  
Natongtong-agak asda lawingan ey kingwayu.

Niippun miyisuwan ligat ku'n dakayu.  
Amud pey linak-amku, jusan sey basuryu.  
Natongtong-ag, natongtong-agak gapun dakayu  
Natongtong-ag, natongtong-agak gapun dakayu.

At s'yana sey ko-onyu, masapur dongronyu,  
Sàun anggey Apuyu, sa'un patiyunyu.  
Siguraju siguraju, ad ngatu ayenyu,  
Siguraju siguraju, ad ngatu ayenyu.

## **Isukuk Viyagku**

(I Surrender All) 4/4

Isukuk amin an Cristu viyagku ya problemak.  
Siya anggey sey minturay viyagku assey sana.

koros:

Isukuk viyagku.

Isukuk viyagku.

Sika anggey sey man-Apu  
assey viyagku.

Isukuk amin an Cristu nabalor assey viyagku.  
Man-awidak linuluta, at turunganak an sika.

Espiritum s'ya tumurung, ipug-anku sey lawingan.  
Dasey pi-um ey ambaru s'ya sey 'muyku minyursan.

Isukuk amin an sika viyagku assey sana.  
Layadnu pi-uk gikna-un, ya vindisyunnu an sàun.

**Jesus Anggey Namnamak**  
(The Solid Rock) Key of: F 3/4

Sey namnamak mijuga-ak,  
iggowan Jesus sey ayak.  
Jesus anggey sey piyaruk.  
Siya anggey manjinuwak.

koros:

Jesus anggey manjinuwak.  
Siya anggey tutun-ujuk.  
Siya anggey tutun-ujuk.

Nu jumatong sey problema,  
awad s'ya assey dor-agta.  
Urey amud kadagsunna,  
Jesus ampaturunganta.

Sey impustan Jesu Cristu,  
Awad s'ya as dor-ag taku.  
Urey man-awidan jita,  
awad siya ey vurunta.

Nu ampu-uli as Cristu,  
sàun usa'y mikatagu.  
Vinayadana basurku.  
Lumvunanak as ambaru.

## **Piyarun ya Dongron**

(Trust and Obey) Key of: F 3/4

Nu patiyun taku gingan Jesu Cristu,  
ya sey pi-una ko-on taku,  
turungan jitaku, aji pun tumeynan,  
pu-utuna jitaku losan.

koros:

S'ya ko-onta,  
patiyun gingana,  
niippun ujum mangatod  
ragsak as inggana.

Nu tun-ujun siya, angus allin-awa,  
urey jumatong sey problema,  
niippun andanagan, unnu umugyatan,  
nu as Jesus sey anjinuwan.

Amin ey problema, ligat lak-amunta,  
jumatong timpu, ma-ursanda.  
Layad gikna-unta, tukar miwarsida.  
Jesus s'ya anggey dor-agonta.

'Jita pun magikna amud ey layadna,  
nu aji taku mamati'n s'ya.  
Dasey tagu anggey, mangawat an siya  
Jida anggey sey anakuna.



## **Amud Sey Basurku**

(Just as I Am) 6/4

Jesus, amud pey basurku.  
Sika sey mangitupakak.  
Tey niippun ujum as ko-ok,  
sika anggey kamangok, Jesus.

Niippun ragsak sey viyagku,  
tey amud na-allilawak.  
Amud lawingan ey kingwak,  
asda anungku'y tagu, Jesus.

Urey lawingak ey tagu,  
basurku pinakawannu.  
Siguraju ayaganak,  
ad ngatu sey iggawak, Jesus.

Isukuk viyagku, Jesus,  
sika sey mangitudtuju.  
Ta amin pi-um s'ya ko-ok,  
Sika anggey patiyuk, Jesus.

**Jesus Inta Manpaturongan**  
(A Shelter In The Time Of Storm) 4/4

Jesus inta addaniyan,  
ya s'ya vus ampaturungan.  
Urey ngadanna sey makwa,  
awad s'ya ey mangi-ila.

koros:

As Jesus sey inta ampaturungan.  
Nu awad makwa's lawingan,  
as Jesus sey inta ampaturungan  
assey amin ey ko-onta.

S'ya ijungta as inggana.  
Urey nu ngan sey ayanta,  
urey amud tongtong-agta,  
awad s'ya assey dor-agta.

Ligat jumatong an jita,  
As Jesus sey bagbag-unta.  
Nadadàan sey turungna,  
urey ngan sey kudawunta.

Jesu Cristu ey Apu ni,  
sika mangatud kasdorni.  
Urey ngan makwa'n dakani,  
Awad ka ey karasagni.

## **Dakor Kavi-ilan Jesus**

(A Mighty Fortress)

Dakor kavi-ilan Jesus tey s'ya sey karasag taku.  
Siguraju ey tumurung, padas jumatong an jita.  
Angtan kavusurta, 'wad kavi-ilanda.  
Lawingan ko-onda, dadailon jita.  
Niippun pey miyanunganda.

Nu jitaku sey sumangu, siguraju ma-abakta.  
Dakumpun jita sumangu, tey awad as Ari taku.  
S'ya as Jesus Cristu, siya sey sumangu.  
Abakuna angtan, tey s'ya kangatuwan.  
Ma-abak losan da angtan.

Urey 'mud kasdor da angtan ey mangwa's kadadailan.  
Ajita jida ugyatan, gingan Jesus s'ya u-udnan.  
Kasdorda maka-an, mapungpungda losan.  
Ligat ey atjunda at ma-anusanta,  
tey ampatingga tureyda.

Nu as Jesus mijug-anta, niippun mangabak an jita,  
tey amin ey komontra, siguraju abakona.  
Mangabak as Jesus, abakuna angtan.  
Tey s'ya kangatuwan, s'ya anggey manturey.  
ya s'ya anggey sey midayow.

**Amin Ey Ko-ok**  
(Each Step I Take)

Ngan ey ayak awad s'ya as dor-agku.  
Jesus mangisuru as daranku.  
At sey ko-ok s'ya anggey sey dayawok.  
Layad magiknak nu s'ya tun-ujuk

koros:

Amin ko-ok, agammuk iturungak.  
'Sey iggowna s'ya mangiyuyanak.  
Nu jumatong timpu ampuliyana,  
miyaggumak an s'ya as inggana.

Awad timpu, komapsut sey pammatik,  
Gapu's padas assey kataguwak.  
Kon nu somsomkok kingwan Jesu Cristu,  
pammatik ipakasdor Apudyus.

Urey ngan sey makwa niippun ugyatku,  
Awad as Jesus ey karasagku.  
Vinigavigat ey umadaniyak.  
Ad ngatu sey ustu ey vumuryak.

**Ajika Majismaya**  
( Dica Maupay)

Viyag assey luta ampatingga,  
'jipun mabayag at mapungpungda.  
Kon viyag ad ngatu mannanayun,

Jumatong timpu ad ngatu vumuryam.

Koros:

Ajika majismaya, ajika'n sanud,  
Agammuk naragsak mantongparam.  
Ituruynu ey mamati,  
Nakasagana gungunam ad ngatu.

Uray adjuwan sey jumismaya,  
Sunudnu at man-awidan sika.  
kanan Cristu assey gingana,  
Puutuk sika inggana's katuyam.

Tun-ujun taku vilin Cristu,  
Ya naragsag taku ey manservi.  
Umadani sey ampu'liyana,  
Ey mangara amin ey aanakna.

## **Sigurajuwak Ey Mijugan Jesus**

0 (Blessed Assurance) 9/8

Sigurajuwak ey mijuga,  
ad ngatu ayak s'ya kanan Jesus.  
Ngatu vuruyku as inggana,  
S'ya ilaksunan sa'un anakna.

koros:

S'ya sey ikantak ya ugujuk.  
Jesus dayawok as inggana.  
S'ya sey ikantak ya ugujuk.  
Jesus dayawok as inggana.

Vumaru angus s'ya tun-ujuk,  
Ampu'liyana kama's i-illak,  
mangaran sa'un ey anakna,  
ey manginyuy assey vuruyna.

Jesus mangatod an-illongak,  
Layadnan sa'un 'jipun maursan.  
Nu jumatong s'ya marpud langit,  
sigurajuwak ey mijuga.

## **Iba-ar Apudyus Dasey Mamati**

**(Send the Light) 4/4**

Iba-ar Apudyus dasey mamati,  
Ey umuy mantudtuju.  
Tey adjuwan dasey da-ampun nangngor,  
Assey gingan Apudyus.

Koros:  
Gingana iwarawag taku,  
Dongron losan ey tagu.  
Tornon taku angimpi-ila,  
Layadna's ing-ingna.

Adjuwanda 'jipun nangngor vilinna  
At intaku ibaga.  
Urey 'mud pey tongtong-ag lak-amunta  
Ajita madismaya.

Dagun Apudyus sey dawatun taku,  
Asda losan ey tagu.  
Ugalin Cristu mi-ilan jitaku,  
Urey ngan ayan taku.

Pumawot taku ey mangwa;s pi-una,  
Tey s'yaji maryadana.  
At asda amin ey vinaknang taku,  
Itarpun taku'd ngatu.